

د یوحنا رسول دوہم خط

دُعا او سلام

۱) دا خط د مشر د طرفه هغه منتخب شوې بنځې او د هغې بچو ته دے، چا سره چې زما په رشتیا مینه ده، یواځې زه نه، بلکې د هغه ټولو څوک چې د حق نه خبر دی، (۲) د هغه حق د خاطرہ چې په مونږ کښې اوسپړی او تل تر تله به مونږ سره وی. (۳) د خدای پلار او د هغه د زوی عیسیٰ مسیح فضل، رحم او سلامتی به په حقیقت او مینې سره په مونږ کښې وی.

په حقیقت او مینه کښې اوسېدل

۴) زه په دې ډېر خوشحاله شوم چې مې واورېدل چې ستاسو څه بچی د حق په لار روان دی لکه څنگه چې د پلار نه مونږ ته حکم شوی دے. (۵) اے گرانې محترمې، زه اوس ستا نه تپوس کوم داسې نه چې زه درته یو نوے حکم لیکم، بلکې کوم چې مونږ ته د شروع نه راکړے شوی دے چې مونږ دې د یو بل سره مینه کوو. (۶) او دا مینه ده چې مونږ د هغه د حکمونو په مطابق ژوند وکړو. د هغه حکم دا دے کوم چې تاسو د اول نه اورېدلے دے، نو چې تاسو د هغې په نقش قدم تلل وکړئ. (۷) ځکه چې ډېر دوکه بازان دُنیا کښې خواره شوی دی څوک چې د عیسیٰ مسیح په جسم کښې راتلل نه منی، داسې کسان لوی ټگماران او خردجالان دی. (۸) خبردار اوسئ چې زمونږ هغه خواری

ضائع لاره نه شی کومه چې مونږ په تاسو کړې ده بلکې دا چې تاسو د هغې پوره اجر حاصل کړئ. (۹) څوک هم چې بې لارې شی او د مسیح د تعلیم په مطابق ژوند نه تېروی، خدای پاک د هغه سره نشته. خو هر څوک چې د مسیح د تعلیم په مطابق ژوند تېروی نو د هغه سره پلار او زوی دواړه شته. (۱۰) که څوک درته راشی او دا تعلیم درنه کړی نو هغه خپل کور ته مه پرېږدئ او مه ورته هرکلیه وایئ، (۱۱) ځکه چې هر څوک چې هغه ته هرکلیه وائی، د هغه په بدو کارونو کښې شریک دے.

آخری سلام

(۱۲) اگر که پیرې خبرې داسې دی چې زه یې تاسو ته لیکل غواړم خو د هغې زه په لیک کښې راوستل نه غواړم، خو د دې په ځای زه دا امید کوم چې در به شم او درسره به په مخامخ خبرې وکړم نو چې زمونږ خوشحالی پوره شی. (۱۳) ستا هغه خور چې خدای پاک غوره کړې ده د هغې بچی تا ته سلام کوی.